



Kunsill
tal-Unjoni Ewropea

Brussell, 4 ta' Ġunju 2019
(OR. en)

9405/19

Fajl Interistituzzjonali:
2019/0099 (NLE)

ACP 62
WTO 142
COASI 74
RELEX 508

ATTI LEĠISLATTIVI U STRUMENTI OĦRA

Suġġett: DEĊIŻJONI TAL-KUNSILL dwar l-adeżjoni tal-Gżejjer Solomon mal-Ftehim Interim ta' Sħubija bejn il-Komunità Ewropea, minn naħa waħda, u l-Istati tal-Paċifiku, min-naħa l-oħra

DEĊIŻJONI TAL-KUNSILL (UE) 2019/...

ta' ...

**dwar l-ađeżjoni tal-Gzejjer Solomon mal-Ftehim Interim ta' Shubija
bejn il-Komunità Ewropea, minn naha wahda,
u l-Istati tal-Paċifiku, min-naha l-oħra**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(3) u l-ewwel subparagrafu tal-Artikolu 207(4) flimkien mal-punt (a)(v) tat-tieni subparagrafu tal-Artikolu 218(6) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-approvazzjoni tal-Parlament Ewropew,

Billi:

- (1) Fit-12 ta' Ġunju 2002, il-Kunsill awtorizza lill-Kummissjoni tiftaħ negozjati għal Ftehimiet ta' Shubija Ekonomika mal-Grupp ta' Stati Afrikani, tal-Karibew u tal-Paċifiku.
- (2) Il-Ftehim Interim ta' Shubija bejn il-Komunità Ewropea, minn naħa waħda, u l-Istati tal-Paċifiku, min-naħa l-oħra¹ (il-“Ftehim Interim ta' Shubija”), li jistabbilixxi qafas għal Ftehim ta' Shubija Ekonomika, gie ffirmat f'Londra fit-30 ta' Lulju 2009. Il-Ftehim Interim ta' Shubija ilu jiġi applikat b'mod provvizorju mill-Papua New Guinea, mill-Fiġi u minn Samoa mill-20 ta' Diċembru 2009, it-28 ta' Lulju 2014 u l-31 ta' Diċembru 2018, rispettivament.
- (3) L-Artikolu 80 tal-Ftehim Interim ta' Shubija jistipula d-dispożizzjonijiet fir-rigward tal-adeżjoni ta' Stati Gżejjer oħra tal-Paċifiku.
- (4) Fl-4 ta' Ġunju 2018, il-Gżejjer Solomon ressqu talba ta' adeżjoni, flimkien ma' offerta ta' aċċess għas-suq, lill-Kunsill.
- (5) Il-Kummissjoni evalwat l-offerta tal-Gżejjer Solomon u, wara emendi, qisitha aċċettabbli. Għaldaqstant, il-Kummissjoni kkonkludiet negozjati mal-Gżejjer Solomon fit-23 ta' Ottubru 2018.

¹ ĠU L 272, 16.10.2009, p. 2.

- (6) F'konformità mal-Artikolu 76(3) tal-Ftehim Interim ta' Shubija, l-Unjoni u l-Gzejjer Solomon għandhom japplikaw provviżorjament il-Ftehim Interim ta' Shubija għaxart ijiem wara li jinnotifikaw lil xulxin bil-miktub dwar it-tlestija tal-proċeduri meħtieġa għal dak il-għan.
- (7) Jenħtieġ li l-adeżjoni tal-Gzejjer Solomon mal-Ftehim Interim ta' Shubija tiġi approvata f'isem l-Unjoni, sugġett għad-depożitu, mill-Gzejjer Solomon, tal-att ta' adeżjoni f'konformità mal-Artikolu 80(2) tiegħu,

ADOTTA DIN ID-DEĊIŻJONI:

Artikolu 1

1. L-adeżjoni tal-Gżejjer Solomon mal-Ftehim Interim ta' Shubija bejn il-Komunità Ewropea, minn naħa waħda, u l-Istati tal-Paċifiku, min-naħa l-oħra (il-“Ftehim Interim ta' Shubija”), hija b'dan approvata f'isem l-Unjoni, sugġett għad-depożitu, mill-Gżejjer Solomon, tal-att ta' adeżjoni f'konformità mal-Artikolu 80(2) tiegħu.
2. Il-President tal-Kunsill għandu, f'isem l-Unjoni, jinnotifika lill-Partijiet Kontraenti l-oħra għall-Ftehim Interim ta' Shubija u lill-Gżejjer Solomon dwar l-approvazzjoni, min-naħa tal-Unjoni, tal-adeżjoni tal-Gżejjer Solomon mal-Ftehim Interim ta' Shubija.
3. It-test tal-offerta ta' aċċess għas-suq tal-Gżejjer Solomon huwa mehmuz ma' din id-Deċiżjoni.

Artikolu 2

1. Għall-finijiet tal-applikazzjoni provvizorja tal-Ftehim Interim ta' Shubija bejn l-Unjoni u l-Gżejjer Solomon, il-President tal-Kunsill għandu, f'isem l-Unjoni, jagħti n-notifika msemmija fl-Artikolu 76(3) tal-Ftehim Interim ta' Shubija.
2. L-Unjoni u l-Gżejjer Solomon għandhom japplikaw provvizorjament il-Ftehim Interim ta' Shubija għaxart ijiem wara li jkunu nnotifikaw lil xulxin bil-miktub dwar it-tlestija tal-proċeduri meħtieġa għal dak il-għan f'konformità mal-paragrafu 1.

Artikolu 3

L-approvazzjoni tal-adeżjoni tal-Gzejjer Solomon mal-Ftehim Interim ta' Shubija ma għandhiex tigi interpretata fis-sens li tagħti xi drittijiet jew timponi xi obbligi li jistgħu jiġu invokati direttament quddiem il-qrati jew it-tribunali tal-Unjoni jew tal-Istati Membri.

Artikolu 4

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi ...,

Għall-Kunsill

Il-President
